

प्रति,

- सर्व पोलीस आयुक्त,
- सर्व जिल्हादंडाधिकारी

क्र.पीपीई ०१/२००४/८९/विशा-५

गृह विभाग (वि), मंत्रालय, मुंबई-३२
दिनांक १२ जानेवारी, २००६

**विषय: सिनेमाव्यतिरिक्त सार्वजनिक मनोरंजनाच्या जागांसाठी
आणि केंद्रेनुत्थाचे कार्यक्रम डिस्कोथेक, खेळ मैदाने व
तमासे यांसाठी सार्वजनिक मनोरंजनाच्या
कार्यक्रमासाठी परवाना देणे व त्यावर नियंत्रण ठेवणे
याबाबत नियम, १९६०**

यरील विषयास अनुसरून आपणास कळविण्यात येते की, शासनाने आपल्याकडील उक्त विषयाधीन नियमामध्ये सुधारणा करण्याच्या अनुषंगाने पोलीस आयुक्त, मुंबई यांनी विषयाधीन नियमात सुधारणा केल्याबाबतची अधिसूचना नमुन्यादाखल सर्व जिल्हादंडाधिकारी व पोलीस आयुक्त यांना पाठवून त्यांना त्यांच्याकडील विषयाधीन नियमात सुधारणा करण्याबाबत तसेच पोलीस आयुक्त, मुंबई व इतरत्र विषयाधीन नियमातील नियम क्रमांक देगवेगळे असल्याने जशीच्या तशी प्रसिध्द न करता आपल्याकडील संबंधित नियमांत आपल्या परिक्षेत्राच्या विचार करून नियमांत सुधारणा करणे व परवाना फी निश्चित करणे तसेच त्याप्रमाणे अमलबजावणी करणे याबाबत शासनाने वेळोवेळी सविस्तर सूचना दिलेल्या आहेत.

२. तिकीट विक्री परवाना फी यामध्ये सुसूत्रीकरण करावे, अशी मराठी नाट्य परिषदेने मागणी केली होती. मराठी नाटकांना उर्जित अवस्था प्राप्त व्हावी व नाट्य निर्मात्यांची त्रासातून मुक्तता व्हावी या दृष्टीने सर्व पोलीस आयुक्त व सर्व जिल्हादंडाधिकारी यांना कळविण्यात येते की, विषयाधीन नियमात सुधारणा करून खालीलप्रमाणे बदल करण्यात यावेत.

- अ) तिकीट विक्री परवाना फी संपूर्ण वर्षाची एकदाच रु.१,०००/- इतकी आकारण्यात यावी व १ एप्रिल ते ३१ मार्च या आर्थिक वर्षासाठी भरणा करून घेण्यात यावी.
- ब) परफॉर्मन्स लायसन्स फी (सादरीकरण परवाना फी) प्रत्येक प्रयोगासाठी स्वतंत्रपणे न आकारता वर्षातून एकदा १ एप्रिल ते ३१ मार्च या आर्थिक वर्षासाठी रु.१,०००/- इतकी आकारण्यात यावी.
- क) तिकीट विक्री परवाना व परफॉर्मन्स लायसन्स १ एप्रिल ते ३१ मार्च या एक वर्षासाठी वैध ठरविण्यात यावे.
- ड) तिकीट विक्री परवाना व परफॉर्मन्स लायसन्स एकाच ठिकाणाहून मिळण्याची सोय करण्यात यावी.

वरील प्रमाणे सूचनांचे काटेकोरपणे पालन करून नाटक व तमाशा या कार्यक्रमांना लागू करण्यात यावी. व आपल्याकडील संबंधित नियमात स्वयंस्पष्ट सुधारणा करण्याची कार्यवाही विनाविलंब करावी व केलेल्या कार्यवाहीबाबत शासनास विनाविलंब कळविण्यात यावे.

(नि.पा.आव्हाड)

(नि.पा.आव्हाड)

कक्ष अधिकारी, गृह विभाग, महाराष्ट्र शासन

प्रत माहितीकरिता

पोलीस महासंचालक, महाराष्ट्र राज्य, मुंबई

सर्व विभागीय आयुक्त,

वरीलप्रमाणे आपल्या स्तरावरही आपल्या अधिपत्याखालील अधिकाऱ्यांना सूचना द्याव्यात; ही विनंती.